



ମାନବ ସମ୍ବଳ ବିକାଶ ମନ୍ତ୍ରାଳୟ

ସ୍କୁଲ ଶିକ୍ଷାରେ ଭାଗବତ ଗୀତା

Posted On: 20 JUL 2017 6:22PM by PIB Bhubaneswar

2007-08 ରୁ ଶାସ୍ତ୍ରୀ, ଭାଗ-2 (ଅଧ୍ୟାୟ 4: କର୍ମ ଗୌରବମ) ନାମରେ ଭାଗବତ ଗୀତା ସମ୍ପର୍କିତ ବିଷୟକୁ ଜାତୀୟ ଶିକ୍ଷା ଗବେଷଣା ଓ ତାଲିମ ପରିଷଦ (NCERT)ର ଦଶମ ଶ୍ରେଣୀ ସଂସ୍କୃତ ପାଠ୍ୟ ପୁସ୍ତକରେ ସ୍ଥାନିତ କରାଯାଇଛି । NCERT ଦ୍ଵାରା ପ୍ରସ୍ତୁତ କରାଯାଇଥିବା ଜାତୀୟ ପାଠ୍ୟକ୍ରମ-2005 ଦର୍ଶାଏ ଯେ ଆମର ସାଂସ୍କୃତିକ ଐତିହ୍ୟ ଓ ଜାତୀୟ ପରିଚୟକୁ ଦୃଢ଼ କରିବା ପାଇଁ ପାଠ୍ୟକ୍ରମ ମାଧ୍ୟମରେ ଯୁବ ପାଢ଼ିଙ୍କୁ ପରିବର୍ତ୍ତିତ ସାମାଜିକ ପରିସ୍ଥିତି, ନୂତନ ଦୃଷ୍ଟିକୋଣ ଏବଂ ନୂତନ ପ୍ରାଥମିକତା ଆଧାରରେ ଏହାର ବ୍ୟାଖ୍ୟା ଓ ପୁନଃମୂଲ୍ୟାୟନ କରିବାକୁ ପଡ଼ିବ । ଏହି ଦସ୍ତାବିଜ ପୁଣି ଦର୍ଶାଇଥାଏ ଯେ ଏହି ମାଟିର ସାଂସ୍କୃତିକ ବିବିଧତାକୁ ସଂରକ୍ଷିତ କରି ରଖିବା ନେଇ ପ୍ରୟାସ କରିବା ଉଚିତ । ତେବେ ଶିକ୍ଷା ସମ୍ବିଧାନର ସମବର୍ତ୍ତୀ ତାଲିକାର ବିଷୟବସ୍ତୁ ହୋଇଥିବାରୁ ଏବଂ ଅଧିକାଂଶ ବିଦ୍ୟାଳୟ ରାଜ୍ୟ ସରକାରଙ୍କ ଅଧୀନରେ ଥିବାରୁ ଜାତୀୟ ପାଠ୍ୟକ୍ରମ ଡ୍ଵାରା(NCF)କୁ ଦୃଷ୍ଟିରେ ରଖି ବିଦ୍ୟାଳୟମାନଙ୍କର କେଉଁ ବିଷୟ ପଢ଼ାଯିବ ସେ ସମ୍ବନ୍ଧରେ ନିଷ୍ପତ୍ତି ନେବା ରାଜ୍ୟ/କେନ୍ଦ୍ରଶାସିତ ଅଞ୍ଚଳମାନଙ୍କର ଅଧିକାର ଭୁକ୍ତ ।

ଆଜି ରାଜ୍ୟ ସଭାରେ ଏକ ଲିଖିତ ଉତ୍ତରରେ ମାନବ ସମ୍ବଳ ବିକାଶ ମନ୍ତ୍ରାଳୟ ଶ୍ରୀ ଉପେନ୍ଦ୍ର କୁଶଓହା ଏହି ସୂଚନା ପ୍ରଦାନ କରିଛନ୍ତି ।

(Release ID: 1496695) Visitor Counter : 2

